



जयपुर विद्युत वितरण निगम लिमिटेड

जन सम्पर्क अनुभाग

प्रेस-विज्ञप्ति

ग्रामीण क्षेत्रों में घरेलू बिजली आपूर्ति में ओर बढ़ोतरी

शनिवार से मिलेगी पूरी रात सिंगल फेस बिजली

जयपुर, 18 फरवरी। माध्यमिक शिक्षा बोर्ड एवं अन्य परीक्षाओं को देखते हुए राज्य सरकार ने प्रदेश के ग्रामीण क्षेत्रों में घरेलू उपयोग के लिए पूरी रात सिंगल फेस बिजली की आपूर्ति करने के निर्देश दिये हैं। सरकार द्वारा दिए गए निर्देशों की पालना में विद्युत वितरण निगमों ने आज से ही ग्रामीण क्षेत्रों में सांय 6 बजे से प्रातः 7 बजे तक विद्युत आपूर्ति शुरू कर दी है।

माननीय मुख्यमंत्री श्री अशोक गहलोत द्वारा ग्रामीण क्षेत्रों में बिजली आपूर्ति पर की गई समीक्षा के पश्चात् ऊर्जा मंत्री डा० जितेन्द्र सिंह ने विद्युत वितरण निगमों को निर्देश दिये कि तुरन्त प्रभाव से ग्रामीण क्षेत्र में परीक्षाओं के मध्यनजर प्रातः 4 से 7 एवं सांय 6 से 11 बजे के स्थान पर सांय 6 से प्रातः 7 बजे तक लगातार पूरी रात सिंगल फेस घरेलू बिजली की आपूर्ति शुरू करें एवं नियमित रूप से बिजली आपूर्ति की निगरानी सुनिश्चित करें।

ऊर्जा मंत्री ने प्रदेश में फसलें पकने की स्थिति को देखते हुए कृषि क्षेत्र को भी निर्धारित 6 घंटे के ब्लॉक में की जा रही विद्युत की आपूर्ति को सुनिश्चित रखने के साथ ही नियमित रूप से इसकी निगरानी करने के भी निर्देश भी दिए।

निगम द्वारा बिजली आपूर्ति निर्धारित समय में सुनिश्चित करने हेतु अधिशाषी अभियन्ता (पवस) को नोडल अधिकारी नियुक्त कर उनको जिम्मेदारी दी है। प्रतिदिन इसकी निगम मुख्यालय पर निगरानी की जाएगी।